

Arbeiðsøkið

Sum limir í skúlastýrinum fáa foreldur høvi til at mynda skúlagongdina hjá barni/børnum sínum.


Tað eru fyrst og fremst foreldrini, ið varða av børnunum, og tí er sjálvsagt, at tey eru við til at taka avgerðir og seta dóm á virkseimið í tí skúla, har børn teirra ganga. Foreldraumboðini hava leiðsluna í skúlastýrinum, og tað eru foreldraumboð, sum eru bæði formaður og næstformaður í skúlastýrinum.

Skúlastýrið hevur eftirlit við virkseimi skúlans og hevur m.a. hesar uppgávur:

1. Ásetur meginreglurnar um virkseimi skúlans m.a.:
 - samarbeiðið millum skúla og heim
 - næmingafráverur
 - fráboðan til heimini um úrtøku næminganna í undirvísingini
 - foreldrafundir, setursskúla og onnur felags tiltøk
2. Ger við støði í ásettum reglum atferðarreglur skúlans og umsjónina við næmingunum í skúlatíðini.
3. Ummælir árligu figgjarætlanina fyri skúlan og leggur tey mál fyri kommunustýrið til góðkenningar, ið bera fleiri útreiðslur við sær, enn ásett er í figgjarætlanini.
4. Viðger saman við kommunustýrinum uppskot um skúla-bygging og umbygging í verandi skúlum
5. Viðger saman við kommunustýrinum uppskot um skúla-bygnað í kommununi og broytingar í galdandi skúlabygnaði
6. Góðkennir eftir tilmæli frá námsfrøðiliga ráðnum teir undirvísingarmiðlar, sum skúlin skal brúka.

Skúlastýrið hevur ein stóran leiklut í arbeiðinum at menna einstaka skúlan. Skúlastýrið ásetir meginreglur og er bindilið millum foreldur og skúla. Skúlastýrið er eisini samstarvsfelagi hjá leiðslu skúlans at gera fyriskipanir, so at skúli og foreldur í felag menna undirvísingarlíga og sosiala umhvørvi skúlans, har dentur verður lagdur á trivnað og læring hjá øllum næmingum. Harumframt samstarvar skúlastýrið við kommunustýrið um skúlabygnað og figgjarligu- og hælislígu umstøðurnar í skúlanum.

Tíðarætlan



Undirvísingarstýrið

Hoyvíksvegur 72, 110 Tórshavn
Tel. 200900

Undirvísing@uvs.fo

Foreldraávirkan Samstarv



Mynd: Eysturskúlin

Foreldraumboð
verða vald í skúlastýrið
10. november 2020

Skúlastýrisval

Tað hefur alstóran týðning, at øll børn og ung fáa eina góða skúlagongd, har trivnaður og læring verða sett í miðdepilin. Skúlin skal vera eitt gott stað, har næmingar kenna, at teir verða hoyrdir, fáa avbjóðingar, verða tiknir við upp á ráð, og har læring og trivnaður ganga hond í hond.

Virksemið í fólkaskúlanum er grundað á samstarv millum skúla og heim, har aðalmálið er, at arbeiði skúlans skal fremjast við atlit at einstaka næminginum og í samstarvi við foreldrini.

Hetta er ásett longu í fyrsta setningi í endamálsgrein fólkaskúlans, "uppgáva fólkaskúlans er við atlit at tí einstaka næminginum og í samstarvi við foreldrini at fremja", og er hetta samstarv galdandi fyri alt virksemi skúlans bæði við altiti at fakligari og sosialari menning og trivnaði barnsins.

Fyri at rækka hesum máli er neyðugt, at eitt skipað samstarv er millum skúla og heim, og at foreldur eru við í arbeiðinum at mynda virksemið í tí skúla, har børn teirra ganga.

Eitt skúlastýri verður valt til hvønn sjálvstøðugan skúla í kommununi. Skúlastýrið er tað forum, har foreldur, umboð fyri kommunustýrið, starvsfólkaumboð og skúlaleiðarin hittast regluliga at viðgera m.a. meginreglur og arbeiðsumstøður, læring og trivnaðaráttøk skúlans.

Samstundis verður við hesum veitt trygd fyri, at tær avgerðir, sum verða tiknar í skúlastýrinum, verða tiknar av fólki, sum verða av børnunum og kenna teirra tørv.

Tað er eyðsæð, at við skilagóðari hugsan og góðum samstarvi er hetta hollasta leiðin til menning og framburð í gerandisdegi skúlans.

Limirnir í skúlastýrinum

Limirnir í skúlastýrinum eru foreldraumboð, kommunustýrisumboð, starvsfólkaumboð og skúlaleiðarin. Talið á foreldraumboðum og kommunustýrisumboðum er ásett í mun til skúlastødd.

Í skúlum, sum hava 20 næmingar ella fleiri, eru umboðini:

- 3 foreldraumboð
- 2 kommunustýrisumboð
- 1 umboð fyri lærararnar og hini samstarvsfólkinum og
- skúlaleiðarin

Í skúlum, sum hava færri enn 20 næmingar, eru umboðini:

- 2 foreldraumboð
- 1 kommunustýrisumboð og
- skúlaleiðarin

Á skúlastýrisvalinum verða foreldraumboðini vald, meðan nývalda kommunustýrið velur kommunustýrisumboðini. Skúlaleiðarin er fastur limur og starvsfólkaumboðið verður valt á hvørjum ári millum starvsfólk skúlans, sum hava undirvísingarligar uppgávur.



Mynd:
Eysturskúlin

Valrætt og valbæri

Valrætt og valbæri hava:

Foreldur, sum hava foreldramyndugleikan yvir teimum børnum, sum eru skrivað inn í skúlan.

1. Tá ið foreldur eru gift, hava bæði foreldrini foreldramyndugleika yvir felags børnum
2. Tá ið foreldur ikki eru gift, eru tveir møguleikar fyri foreldramyndugleika
 - a) Mamman hevur sum høvuðsreglu foreldramyndugleikan, tó kann pápin í serligum føri hava fingið foreldramyndugleikan
 - b) Foreldur, sum ikki eru gift, kunnu hava avtalað felags foreldramyndugleika við fráboðan til Ríkisumboðið, sambært § 6 í Anordning nr. 228 frá 15. mars 2007 om ikrafttræden for Færøerne af lov om forældremyndighed og samvær.
3. Felags foreldramyndugleiki, ið myndugleiki uttanlands hevur ásett, verður varðveittur í Føroyum.
4. Tey, sum hava børn til fosturs, kunnu sambært § 65, stk. 2 í fólkaskúlalógini fáa rættindi sum foreldramyndugleiki í sambandi við skúlavíðurskipti.



Kunning

oktober

Tilfar verður sent foreldrum

Vallistar

20. oktober

Skráseting á vallista
Vallistin liggur frammi

Uppstillingarfundur

27. oktober

Fundur í skúlanum.
Valnevndin kann víkja frá dagfestingini

Uppstillingarlistar

3. november

Skulu latast formanninum í valnevndini
7 dagar fyri valdagin.

Valið

10. november